



‘દાદાઈ’ યુગનિર્માણ

‘દાદાઈ’ યુગનિર્માણ, સહે ન ભ્રષ્ટાચાર;
લડાઈ અહિંસાધારી, સુધારે બાત્યાચાર.

લૂંટી દબાવી વ્યથા ભરેલી, કમાણી પાપાચાર;
કોઈને બુદ્ધિથી ફસાવી મારી, લક્ષ્મીથી કષ્ટ અપાર.
અધર્મ પાશવતા છે, નરક છે કુષ્ટાચાર.

વિના હકકોની રૌદ્ર લૂંટોથી, વધ્યો છે વિશ્વે ભાર;
ભીતરની શાંતિ લૂંટાઈ ચાલી, જીવનમાં શો રહ્યો સાર ?!
ધરમનો મોરચો માંડી, અમે કરીશું જગકલ્યાણ.

જગતને પાઠો ભણાવીશું અમે, પ્રથમ ભરો સુવિચાર;
ભીતરનાં યંત્રે અંતઃકરણમાં, ભરી દ્યો જ્ઞાનાધાર.
સુધારાચાહક પોતે, પમાડે શુદ્ધાચાર.

અનર્થકારી સશસ્ત્ર ક્રાંતિ, કષાયનો બહિષ્કાર;
નીરાગી માત્ર નિઃશસ્ત્ર શાંતિ, ‘દાદાઈ’ જ્ઞાન ઉભાર.
અનન્ય શરણે ચોખ્ખું, સ્વરાજ્ય નવનિર્માણ. --- ‘દાદાઈ’ ...

